

પ્રસારભારતી

સમાચાર વિભાગ, આકાશવાણી, અમદાવાદ

Date: 12-12-2025

EVENING: 7.50 TO 8.00

Day : FRIDAY

National News

આકાશવાણી સમાચાર રીટા દવે વાંચે છે.

1. કેન્દ્રીય મંત્રીમંડળે 2027 ની વસ્તી ગણતરી માટે 11 હજાર 718 કરોડ રૂપિયાના બજેટને મંજૂરી આપી
2. લોકસભામાં વર્ષ 2025-26 માટે જોગવાઈઓ અને વિનિયોગ બિલ, 2025 માટેની પૂરક માંગણીઓ પર ચર્ચા કરવામાં આવી.
3. સરકારે કહ્યું કે દેશમાં રેલવે અકસ્માતોમાં 90 ટકાનો ઘટાડો થયો
4. રાષ્ટ્રપતિએ મણિપુરના સેનાપતિ જિલ્લામાં છ વિકાસકામોનું ઉદ્ઘાટન અને પાંચ વિકાસકામોનો શિલાન્યાસ કર્યો.
5. કેન્દ્રીય સંસદીય બાબતોના મંત્રી કિરેન રિજિજુએ જણાવ્યું છે કે સરકાર લોકસભામાં વાયુ પ્રદૂષણના મુદ્દા પર ચર્ચા કરવા તૈયાર
6. ક્રિકેટમાં, ભારતે દુબઈમાં પુરુષોની અંડર-19 એશિયા કપની પહેલી મેચમાં સંયુક્ત આરબ અમીરાતને 234 રનથી હરાવ્યું

.....

સમાચારને અંતે (આકાશવાણી પરથી સમાચાર પૂરા થયા)

(હવે પછી આપ આવતીકાલે સવારે 7 વાગીને 10 મિનિટે પ્રાદેશિક સમાચાર સાંભળી શકશો)

REV. CABINET CENSUS

કેન્દ્રીય મંત્રીમંડળે 2027 ની વસ્તી ગણતરી માટે 11 હજાર 718 કરોડ રૂપિયાના બજેટને મંજૂરી આપી છે. માહિતી અને પ્રસારણ મંત્રી અશ્વિની વૈષ્ણવે આજે નવી દિલ્હીમાં પત્રકારોને જણાવ્યું હતું કે 2027 ની વસ્તી ગણતરી બે તબક્કામાં હાથ ધરવામાં આવશે. આ દેશમાં 16મી અને સ્વતંત્રતા પછીની 8મી વસ્તી ગણતરી હશે.

શ્રી વૈષ્ણવે જણાવ્યું હતું કે ભારતની વસ્તી ગણતરી વિશ્વની સૌથી મોટી વહીવટી અને આંકડાકીય કવાયત છે. જાતિગત વસ્તી ગણતરી પણ હાથ ધરવામાં આવશે. શ્રી વૈષ્ણવે જણાવ્યું હતું કે આ પ્રથમ ડિજિટલ વસ્તી ગણતરી હશે. શ્રી વૈષ્ણવે જણાવ્યું હતું કે વસ્તી ગણતરી કાર્ય માટે 30 લાખ કર્મચારીઓને તૈનાત કરવામાં આવશે.

(બાઇટ - અશ્વિની વૈષ્ણવ, વસતી ગણતરી)

શ્રી વૈષ્ણવે માહિતી આપી હતી કે કેબિનેટે કોલસા જોડાણ નીતિ - કોલસા સેતુના સુધારાને મંજૂરી આપી છે.

(BYTE – અશ્વિની વૈષ્ણવ, કોલસા સેતુ)

Lok Sabha Supplementary Demands

લોકસભામાં વર્ષ 2025-26 માટે જોગવાઈઓ અને વિનિયોગ બિલ, 2025 માટેની પૂરક માંગણીઓ પર ચર્ચા કરવામાં આવી. કેન્દ્રીય નાણામંત્રી નિર્મલા સીતારમણે બિલ રજૂ કર્યું.

સંસદ 1 લાખ 32 હજાર કરોડના વધારાના ખર્ચ માટે પણ મંજૂરી માંગશે. આમાં ખાતર સબસિડી માટે 41 હજાર 455 કરોડથી વધુના રોકડ પ્રવાહ માટેની જોગવાઈઓ સામેલ છે, જેમાં 18 હજાર કરોડથી વધુનો સમાવેશ થાય છે. બિલ 90 હજાર 812 કરોડના વધારાના ખર્ચની પણ જોગવાઈ કરે છે.

ચર્ચામાં ભાગ લેતા, કોંગ્રેસના નેતા દીપેન્દ્ર હુડ્ડાએ GDP ના આંકડાઓની ગણતરી કરવા માટેની સરકારની પદ્ધતિ પર પ્રશ્ન ઉઠાવ્યો. ભારતીય જનતા પાર્ટીના જગદંબિકા પાલે કહ્યું કે ખેડૂતોની મહેનત અને મોટી સરકારની નીતિઓને કારણે ઘઉં અને ચોખાનું વિક્રમજનક ઉત્પાદન થયું છે.

Lok Sabha - Railways

સરકારે કહ્યું કે આજે દેશમાં રેલ અકસ્માતોમાં 90 ટકાનો ઘટાડો થયો છે. કેન્દ્રીય રેલ્વે મંત્રી અશ્વિની વૈષ્ણવે જણાવ્યું હતું કે 2004 થી 2014 દરમિયાન 1 હજાર 711 રેલ અકસ્માતો થયા હતા. આ આંકડો 2024-2025 માં ઘટીને 31 અને 2025-2026 માં અત્યાર સુધી 11 થયો છે..

આજે રાજ્યસભામાં એક પ્રશ્નના લેખિત જવાબમાં, શ્રી વૈષ્ણવે જણાવ્યું હતું કે મુસાફરોની સલામતી અને સુરક્ષા ભારતીય રેલ્વે માટે સર્વોચ્ચ પ્રાથમિકતા છે.

President - Manipur

રાષ્ટ્રપતિ દ્રૌપદી મુર્મુએ આજે મણિપુરના સેનાપતિ જિલ્લામાં અમલમાં મુકાયેલા છ અલગ અલગ વિકાસ કામોનું ઉદ્ઘાટન અને પાંચ વિકાસ કામોનો શિલાન્યાસ કર્યો.

જાહેર સભાને સંબોધતા રાષ્ટ્રપતિએ કહ્યું કે પ્રધાનમંત્રી જનમન યોજના હેઠળ, ખાસ કરીને આદિવાસી સમુદાયોના ઉત્થાન માટે ઘણી પહેલ શરૂ કરવામાં આવી છે, જે તેમના જીવનની ગુણવત્તામાં વધુ સુધારો કરશે. તેમણે કહ્યું કે મણિપુરના આદિવાસી લોકો માટે સન્માન, સુરક્ષા અને વિકાસની તકો સુનિશ્ચિત કરવી અને દેશની પ્રગતિમાં તેમની વધુ ભાગીદારી સુનિશ્ચિત કરવી એ રાષ્ટ્રીય પ્રાથમિકતા છે.

BJP press conference

ભારતીય જનતા પાર્ટીએ કોંગ્રેસ પાર્ટીને ડૂબતું જહાજ ગણાવ્યું છે. ભાજપે કહ્યું કે કટકના પૂર્વ ધારાસભ્ય મોહમ્મદ મોકીમ જેવા નેતાઓના નિવેદનો આ વાત સાબિત કરે છે.

કોંગ્રેસના નેતા દ્વારા લખાયેલા પત્રનો ઉલ્લેખ કરીને, નવી દિલ્હીમાં પત્રકાર પરિષદમાં ભાજપના પ્રવક્તા પ્રેમ શુક્લાએ જણાવ્યું હતું કે ઘણા કોંગ્રેસના નેતાઓએ પાર્ટીના નિષ્ફળ નેતૃત્વ અંગે વારંવાર ચિંતા વ્યક્ત કરી છે. ચૂંટણી સુધારા અને SARના મુદ્દા પર સંસદમાં ગૃહમંત્રી અમિત શાહના

નિવેદનનું સ્વાગત કરતા શ્રી શુક્લાએ કહ્યું કે વિપક્ષ સત્યનો સામનો કરવાને બદલે ગૃહમાંથી વોકઆઉટ કરી ગયો.

DGCA - FOI

ગયા અઠવાડિયે ઇન્ડિગો ફ્લાઇટ્સમાં વિસ્ફોપને પગલે નાગરિક ઉડ્ડયન મહાનિર્દેશાલય - DGCA એ ચાર ફ્લાઇટ ઓપરેશન્સ ઇન્સ્પેક્ટર – FOIને તેમના દેશોમાં પરત મોકલી દીધા છે. DGCA એ તેના આદેશમાં આ ચાર FOI સામે કડક કાર્યવાહી કરતા, તેમને તાત્કાલિક અસરથી તેમની ફરજોમાંથી મુક્ત કર્યા અને તેમને તેમના સંબંધિત મૂળ સંગઠનોમાં જોડાવાની મંજૂરી આપી.

MID BREAK- NEWS- NATIONAL

આ સમાચાર આપ આકાશવાણી પરથી સાંભળી રહ્યા છો. આ સમાચારનું જીવંત પ્રસારણ આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ newsonair.gov.in/સ્ટેશ/GU અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

(ગોળ મ્યુઝિક)

Kirti Vardhan - Kenya

પર્યાવરણ, વન અને આબોહવા પરિવર્તન રાજ્યમંત્રી કીર્તિ વર્ધન સિંહે સંયુક્ત રાષ્ટ્ર પર્યાવરણ સભાના 7મા સત્ર માટે કેન્યાના નૈરોબીની મુલાકાત દરમિયાન પર્યાવરણ મંત્રી ડૉ. ડેબોરાહ મ્હલોંગો બારાસા સાથે મુલાકાત કરી.

એક સોશિયલ મીડિયા સંદેશમાં, શ્રી સિંહે જણાવ્યું હતું કે તેઓએ સંરક્ષણ, આબોહવા અનુકૂળન, ટકાઉ કૃષિ અને સુધારેલા પર્યાવરણીય શાસનમાં ભારત-કેન્યા સહયોગ વધારવા માટેની તકો પર ચર્ચા કરી હતી.

Thailand - Luthra Brothers

બેંગકોકમાં ભારતીય દૂતાવાસ ગોવા નાઇટક્લબના માલિકો સૌરભ લુથ્રા અને ગૌરવ લુથ્રા સાથે સંકળાયેલા કેસ અંગે થાઇ અધિકારીઓ સાથે સંપર્કમાં છે, જેમાં ગયા અઠવાડિયે આગ લાગી હતી અને 25 લોકો માર્યા ગયા હતા.

સૂત્રોએ જણાવ્યું હતું કે દૂતાવાસના હસ્તક્ષેપ બાદ, થાઇ અધિકારીઓએ કુકેટમાં બંનેની અટકાયત કરી હતી. હાલમાં તેમની સામે સ્થાનિક કાયદા હેઠળ કાર્યવાહી ચાલી રહી છે, જેમાં બે વોન્ટેડ વ્યક્તિઓને ભારત મોકલવાનો પણ સમાવેશ થાય છે.

Lok Sabha - Tamil Nadu

ભારતીય જનતા પાર્ટીના સાંસદ અનુરાગ સિંહ ઠાકુરે તિરુપ્પરંકુન્દ્રમ ટેકરી પર સ્થિત સુબ્રમણ્યમ સ્વામી મંદિરમાં હિન્દુઓને દીવા પ્રગટાવવાની મંજૂરી ન આપવા બદલ તમિલનાડુ સરકારની ટીકા કરી હતી. તેમણે કહ્યું કે આ મદ્રાસ વડીઅદાલતના આદેશનો અનાદર છે. લોકસભામાં શૂન્ય કલાક દરમિયાન આ મુદ્દો ઉઠાવતા ઠાકુરે કહ્યું કે રાજ્ય સરકારે જાણી જોઈને કોર્ટના આદેશની અવગણના કરી અને દીવા પ્રગટાવવા બદલ હિન્દુ ભક્તો પર લાઠીચાર્જ કર્યો.

Election Commission-SRO

ચૂંટણી પંચે પશ્ચિમ બંગાળ, તમિલનાડુ, ઉત્તર પ્રદેશ અને કેરળ સહિત આઠ રાજ્યોમાં મતદાર યાદીઓના ખાસ સઘન સુધારાની દેખરેખ માટે ખાસ નિરીક્ષકોની નિમણૂક કરી છે. ચૂંટણી પંચે જણાવ્યું હતું કે આ નિરીક્ષકોએ તેમનું કાર્ય શરૂ કરી દીધું છે અને આવતા વર્ષે ફેબ્રુઆરીમાં મતદાર યાદી જાહેર ન થાય ત્યાં સુધી દર અઠવાડિયામાં બે દિવસ આ રાજ્યોમાં હાજર રહેશે.

MSME-Amazon MoU

પ્રધાનમંત્રી વિશ્વકર્મા યોજના હેઠળ નોંધાયેલા કારીગરો માટે ઓનલાઈન બજાર ઍક્સેસ વધારવા માટે સૂક્ષ્મ, લઘુ અને મધ્યમ ઉદ્યોગ મંત્રાલયે આજે નવી દિલ્હીમાં એમેઝોન સેલર સર્વિસીસ સાથે એક કરાર પર હસ્તાક્ષર કર્યા. આ કરાર વિશ્વકર્મા કારીગરોને ઈ-કોમર્સ પ્લેટફોર્મ પર સામેલ કરવામાં મદદ કરશે.

Vayu Pradushan

કેન્દ્રીય સંસદીય બાબતોના મંત્રી કિરેન રિજિજુએ જણાવ્યું છે કે સરકાર લોકસભામાં વાયુ પ્રદૂષણના મુદ્દા પર ચર્ચા કરવા તૈયાર છે. તેમણે જણાવ્યું હતું કે વિપક્ષના નેતાએ વ્યાપાર સલાહકાર સમિતિમાં આ મુદ્દો ઉઠાવ્યો હતો, તેથી સરકારે તેના પર વિચાર કરવો પડશે અને નિયમો અનુસાર ચર્ચા કેવી રીતે કરવી તે નક્કી કરવું પડશે.

શૂન્ય કલાક દરમિયાન આ મુદ્દો ઉઠાવતા, વિપક્ષના નેતા રાહુલ ગાંધીએ જણાવ્યું હતું કે આ એક મહત્વપૂર્ણ મુદ્દો છે. શ્રી ગાંધીએ આશા વ્યક્ત કરી હતી કે ગૃહમાં આ મુદ્દા પર ચર્ચા કરવા માટે વિપક્ષ અને સરકાર વચ્ચે સંપૂર્ણ સર્વસંમતિ બનશે.

કોંગ્રેસ અને અન્ય વિપક્ષી પક્ષો શિયાળુ સત્ર શરૂ થતાંની સાથે જ દેશમાં હવાની ગુણવત્તા પર ચર્ચાની માંગ કરી રહ્યા છે. દેશના ઘણા ભાગોમાં વાયુ પ્રદૂષણ અંગે સાંસદોની ચિંતા વચ્ચે, અધ્યક્ષ ઓમ બિરલાએ

ગૃહમાં ચર્ચાને સરળ બનાવવા માટે સરકાર અને વિપક્ષ સાથે વાતચીત કરી.

Goyal, New Zealand Minister

કેન્દ્રીય વાણિજ્ય અને ઉદ્યોગ મંત્રી પીયૂષ ગોયલે આજે નવી દિલ્હીમાં ન્યુઝીલેન્ડના વેપાર અને રોકાણ મંત્રી ટોડ મેકલે સાથે મુલાકાત કરી. બંને નેતાઓએ ભારત-ન્યુઝીલેન્ડ મુક્ત વેપાર કરારના વિવિધ પાસાઓ પર ચર્ચા કરી. શ્રી ગોયલે એક સોશિયલ મીડિયા સંદેશમાં જણાવ્યું હતું કે બંને દેશોના પરસ્પર લાભ માટે વાટાઘાટોને આગળ વધારવા પર પણ ચર્ચા થઈ હતી.

Cricket - Under-19 Asia Cup

ક્રિકેટમાં, ભારતે આજે દુબઈમાં પુરુષોના અંડર-19 એશિયા કપની પહેલી મેચમાં સંયુક્ત આરબ અમીરાત – UAE ને 234 રનથી હરાવ્યું. 434 રનના લક્ષ્યનો પીછો કરતા યુએઈ 50 ઓવરમાં 7 વિકેટે 199 રન જ બનાવી શક્યું. ભારત તરફથી દીપેશ દેવેન્દ્રન સૌથી વધુ 2 વિકેટ ઝડપી શક્યો. અગાઉ, યુએઈએ ટોસ જીતીને પ્રથમ ફિલ્ડિંગ કરવાનો નિર્ણય લીધો.

ભારતે 50 ઓવરમાં 6 વિકેટે 433 રનનો વિશાળ સ્કોર બનાવ્યો, જેમાં વૈભવ સૂર્યવંશીએ માત્ર 95 બોલમાં શાનદાર 171 રન બનાવ્યા.
